

ΔΩΣΙΑΔΑ ΒΩΜΟΣ

Εἰμάρσενός με στήτας
πόσις, μέροψ δίσαβος,
τεῦξ', οὐ σποδεύνας ἴνις Ἐμπούσας, μόρος
Τεύκροιο βούτα καὶ κυνὸς τεκνώματος,

5 Χρύσας <δ'> αἴτας ἄμος ἐψάνδρα
τὸν γυιόχαλκον οὖρον ἔρραισεν,
ὄν ἀπάτωρ δίσεινος
μόγησε ματρόριπτος.

10 ἐμὸν δὲ τεῦγμ' ἀθρήσας
Θεοκρίτοιο κτάντας
τριεσπέροιο καύστας
θώυξεν † ἀνιύξας,
χάλεψε γάρ νιν ἰῶ
σύργαστρος ἐκδυγήρας.

15 τὸν δ' † ἐλλινεῦντ' † ἐν ἀμφικλύστῳ
Πανός τε ματρὸς εὐνέτας φώρ
δίζωος ἴνις τ' ἀνδροβρῶτος, Ἰλοραιστᾶν
ἦρ' ἀρδίων, ἐς Τευκρίδ' ἄγαγον τρίπορθον.